

حافظ زیر علی زئی

مرزا غلام احمد قادریانی کے تیس (۳۰) جھوٹ

الحمد لله رب العالمين والصلوة والسلام على خاتم النبیین ، أما بعد :

مرزا غلام احمد قادریانی نے جب ۱۸۹۱ء میں مسح موعود اور مثیل مسح ہونے کا اعلان کر کے سیدنا عیسیٰ بن مریم علیہ السلام کی موت واقع ہونے کا دعویٰ کیا تو مولا نا محمد حسین بیالوی نے ایک فتویٰ مرتب کر کے علماء کی خدمت میں پیش کیا۔ اس زمانے کے مشہور اہل حدیث اور غیر اہل حدیث علماء نے ۱۸۹۲ء میں مرزا غلام احمد کو کافر، دجال اور دائرۃ اسلام سے خارج قرار دیا۔ اس فتوے پر مولا نا سید نذری حسین دہلوی، مولا نا قاضی محمد سلیمان منصور پوری، مولا نا محمد بشیر سہوی، مولا نا ابو الحسن سیالکوٹی، مولا نا شمس الحق عظیم آبادی، مولا نا حافظ عبد المنان وزیر آبادی، مولا نا حافظ عبد اللہ غازی پوری، مولا نا قاضی عبد الواحد خانپوری، مولا نا عبد العزیز رحیم آبادی، مولا نا عبد الجبار عمر پوری، مولا نا محمد ابراہیم آروی، مولا نا احمد حسن دہلوی، مولا نا امام عبد الجبار غزنوی، مولا نا عبد الحق غزنوی اور مولا نا حافظ محمد لکھوی وغیرہم جلیل القدر اہل حدیث علماء کے دستخط ہیں۔ رحمہم اللہا جمعین

یہ سب سے پہلا فتویٰ تھا جس میں مرزا اور اس کے پیروکاروں کو کافر اور دین اسلام سے خارج قرار دیا گیا۔ اس فتوے کی تفصیلات مولا نا محمد حسین بیالوی کے مرتب کردہ ”پاک و ہند کے علمائے اسلام کا اولین متفقہ فتویٰ“: مرزا غلام احمد قادریانی اور اس کے پیروکار دائرۃ اسلام سے خارج ہیں“ اور ”تحریک ختم نبوت“ (مطبوعہ مکتبہ قدوسیہ لاہور) وغیرہما میں درج ہیں۔ اس فتوے پر سب سے پہلے سید نذری حسین محدث دہلوی کے دستخط اور مهر ہے۔ رحمہم اللہا جمعین

مرزا غلام احمد بذات خود لکھتا ہے :

”غرض بانی استفتاء بٹالوی صاحب اور اول المکفرین میاں نذر حسین صاحب ہیں اور باقی سب ان کے پیرو ہیں جو اکثر بٹالوی صاحب کی دلجوئی اور دہلوی صاحب کے حق اُستادی کی رعایت سے ان کے قدم پر قدم رکھتے گئے۔“

(دافع الوساویں / آئینہ کمالاتِ اسلام ص ۳۳، روحانی خزانہ نج ۵۵ ص ۳۱)

مرزا لکھتا ہے:

”اور یاد کرو وہ زمانہ جبکہ ایک ایسا شخص تجھ سے مکر کر یگا جو تیری تکفیر کا بانی ہو گا اور اپنے اقارار کے بعد منکر ہو جائیگا (یعنی مولوی محمد حسین صاحب بٹالوی) اور وہ اپنے رفیق کو کہے گا (یعنی مولوی نذر حسین صاحب دہلوی کو) کہ اے ہامان میرے لئے آگ بھڑکا لیعنی کافر بنانے کے لئے فتویٰ دے۔“

(نزوں المسح ص ۱۵۲، دوسرا نسخہ ص ۱۵۲، روحانی خزانہ نج ۱۸ ص ۵۳۰)

مرزا لکھتا ہے:

”اور مولوی محمد حسین جو بارہ برس کے بعد اول المکفرین بنے بانی تکفیر کے وہی تھے اور اس آگ کو اپنی شہرت کی وجہ سے تمام ملک میں سلاگانے والے میاں نذر حسین صاحب دہلوی تھے۔“

(تحفہ گلزاری ص ۱۲۹، دوسرا نسخہ ص ۵۷، روحانی خزانہ نج ۷ ص ۲۱۵ حاشیہ تذکرہ طبع دوم ص ۱۹۶ تحت رقم ۱۱۳)

مولانا محمد حسین بٹالوی رحمہ اللہ کے بارے میں مرزا غلام احمد لکھتا ہے:

”پینتیسویں پیشگوئی۔ شیخ محمد حسین بٹالوی صاحب رسالہ اشاعت السنہ جو بانی مبانی تکفیر ہے اور جس کی گردان پر نذر حسین دہلوی کے بعد تمام مکفروں کے گناہ کا بوجھ ہے اور جس کے آثار بظاہر نہایت روی اور یاس کی حالت کے ہیں۔ اُسکی نسبت تین مرتبہ مجھے معلوم ہوا ہے کہ وہ اپنی اس حالت پر ضلالت سے رجوع کریگا اور پھر خدا اُسکی آنکھیں کھولے گا۔ وَاللَّهُ عَلَى كُلِّ شَيْءٍ قَدِيرٌ ۝“

(سراج منیر ص ۸۷، روحانی خزانہ نج ۱۲ ص ۸۰)

معلوم ہوا کہ مرزا غلام احمد کے اپنے اعتراض کے مطابق، سب سے پہلے اس کی تکفیر کرنے والے مولانا سید نذر حسین محدث دہلوی اور مولانا محمد حسین بٹالوی تھے۔ رہا مرزا کا یہ شیطانی الہام کہ بٹالوی صاحب تکفیر سے رجوع کر لیں گے، بالکل جھوٹا اور باطل ثابت ہوا۔ مولانا بٹالوی صاحب اپنی وفات تک دینِ اسلام پر ثابت قدم رہے اور مرزا وزیر مرزا کو کافر و مرتد سمجھتے رہے اور اسی طرف قول فعل سے دعوت دیتے رہے۔ ابو القاسم محمد رفیق دلاوری دیوبندی تقلیدی نے مولانا بٹالوی اور منشی الہی بخش کے بارے میں لکھا ہے:

”ان دونوں حضرات نے نہ صرف قبول مرزا بیت سے اعراض کیا بلکہ مرزا بیت کا پتسمہ لینے کی بجائے اٹا خیر وقت تک مرزا بیت کے جسم پر چڑکے گاتے اور الہامی صاحب کے سینہ پر موگ دلتے رہے۔ تردید مرزا بیت مولانا بٹالوی کا تو دن رات کا مشغله تھا لیکن منشی الہی بخش بھی قادیانی شکنی میں کسی سے پیچھہ نہیں رہے۔“ (رسیس قادیانی ج ۲ ص ۱۳۳)

یعنی دیوبندیوں کے نزدیک مولانا بٹالوی رحمہ اللہ مرزا بیت و قادیانیت کے خلاف اور قادیانی شکنی میں پیش پیش تھے۔

اس تمهید کے بعد مرزا غلام احمد قادیانی کے بے شمار جھوٹوں میں سے تیس (۳۰)

جھوٹ باحوالہ پیش خدمت ہیں:

جھوٹ نمبرا: مرزا غلام احمد لکھتا ہے:

”ایک اور حدیث بھی مسح ابن مریم کے فوت ہو جانے پر دلالت کرتی ہے اور وہ یہ ہے کہ آنحضرت ﷺ سے پوچھا گیا کہ قیامت کب آئے گی تو آپ نے فرمایا کہ آج کی تاریخ سے سو ۱۰۰ برس تک تمام بني آدم پر قیامت آجائے گی۔“

(ازالہ اوہام ص ۲۷، دوسرا نسخہ ص ۲۵۲، روحانی خزانہ ج ۳ ص ۲۲۷)

تبصرہ: ایسی کوئی حدیث جس میں آیا ہو کہ آج کی تاریخ سے سو (۱۰۰) برس تک تمام بني آدم پر قیامت آجائے گی، حدیث کی کسی کتاب میں موجود نہیں ہے لہذا مرزا نے بنی کریم ﷺ پر

جھوٹ بولا ہے۔ ایک روایت میں آیا ہے کہ رسول اللہ ﷺ سے قیامت کے بارے میں پوچھا گیا تو آپ نے فرمایا: ((لا تأتي مائة سنة و على الأرض نفس منفوسه اليوم .)) سوال نہیں آئیں گے اور زمین پر آج کے دن جتنے متفس م موجود ہیں ان میں سے کوئی بھی باقی نہیں رہے گا۔ (صحیح مسلم: ٢٥٣٩، واللطف لعلی، لمجم المغیر للطبرانی، ح ۳، دوسر انحصار: ۱۵) اس حدیث کا مطلب یہ ہے کہ جس دن رسول اللہ ﷺ نے ارشاد فرمایا تو اس دن تک جتنے انسان (اور جاندار) پیدا ہو چکے تھے ان میں سے کوئی متفس بھی سوال کے بعد زندہ نہیں رہے گا۔ دیکھئے مسنداحمد (ح ۱۲۷ و سندہ حسن) وغیرہ۔

یہ پیش کوئی حرف بپڑی ہوئی۔ اگر کوئی کہے کہ سوال تو قیامت کا تھا؟ عرض ہے کہ قیامت کا علم صرف اللہ ہی جانتا ہے۔ آپ ﷺ نے یہ بات دوسری احادیث میں بیان فرمادی ہے لہذا آپ نے پوچھنے والوں کو ان کی اپنی وفات کا آخری وقت بتا دیا۔

جھوٹ نمبر ۲: مرزا غلام احمد لکھتا ہے:

”اورا ولیاء گذشتہ کے کشوں نے اس بات پر قطعی مہر لگادی کہ وہ چودھویں صدی کے سر پر پیدا ہو گا اور نیز یہ کہ پنجاب میں ہو گا۔“

(اربعین نمبر ۲۹، دوسر انحصار: ۲۳، روحانی خزانہ حج ۱۷، ح ۳۷)

تبصرہ: اولیاء کے صیغہ حج کو چھوڑ دیئے، کسی ایک سچے ولی اللہ سے بھی یہ دعویٰ ثابت نہیں ہے کہ مسح موعود چودھویں صدی کے سر پر پیدا ہو گا اور پنجاب میں ہو گا۔ نیز دیکھئے مرزا کا جھوٹ نمبر ۶ مع تبصرہ

تبصیرہ (۱): قول راجح میں نبی اور رسول کے سوا کسی کو بھی کشف یا الہام قطعاً نہیں ہوتا جیسا کہ صحیح بخاری کی حدیث میں اشارہ ہے:

((إِنَّهُ قَدْ كَانَ فِيمَا مَضِيَ قَبْلَكُمْ مِنَ الْأَمْمَ مَحْدُثُونَ وَإِنَّهُ إِنْ كَانَ فِي أُمَّتِي هَذِهِ مِنْهُمْ فَإِنَّهُ عُمَرُ بْنُ الْخَطَّابِ)) یقیناً تم سے قبل سابقہ امتوں میں ایسے لوگ ہوتے تھے، جنہیں الہام ہوتا تھا اور اگر میری اس امت میں کوئی ہوتا تو وہ عمر بن الخطاب

(ہوتے)۔ (صحیح بخاری: ۳۲۶۹: کتاب احادیث الانیاء، باب بعد باب حدیث الغار) اس حدیث میں "ان کان" کے لفظ سے صاف ظاہر ہے کہ امت میں کسی کو بھی کشف والہام نہیں ہوتا۔ رہا صحیح العقیدہ مسلمانوں کے روایائے صالح کا مسئلہ تو ان کا وقوع ممکن ہے۔ لوگوں کے بعض اندازوں اور قیاسات کو کشف والہام کا نام دینا غلط اور باطل ہے۔

تنبیہ (۲): آخری نبی محمد رسول اللہ ﷺ کے آجائے کے بعد اب قیامت تک نبیوں اور رسولوں کا سلسلہ ختم اور منقطع ہو گیا ہے۔ اب نہ کوئی رسول پیدا ہو گا اور نہ کوئی نبی پیدا ہو گا۔

رسول اللہ ﷺ نے فرمایا: ((إن الرسالة والنبوة قد انقطعت فلا رسول بعدي ولا نبى)) بے شک رسالت اور نبوت منقطع ہو گئی ہے پس میرے بعد نہ کوئی رسول ہو گا اور نہ کوئی نبی۔ (سنن الترمذی: ۱۲۷۲، و قال: "صحیح غریب" و سندہ صحیح و صحیح الحاکم علی شرط مسلم ۳۹۱ و واقفۃ النہبی) رسول اللہ ﷺ نے فرمایا: ((أنا آخر الأنبياء وأنتم آخر الأمم .)) اور میں آخری نبی ہوں اور تم آخری امت ہو۔ (کتاب السنة لابن ابی عاصم: ۳۹۱ و سندہ صحیح، کتاب الشریعۃ للاجری ص ۳۲۶ ح ۸۸۲ و سندہ صحیح، عرب و بن عبد اللہ الحضری السیانی ثقہ و ثقة الحجی المعتدل و ابن حبان) نبی ﷺ سے پہلے معموٹ ہونے والے سیدنا عیسیٰ بن مریم علیہ السلام جو بنی اسرائیل کی طرف بھیج گئے تھے، قیامت سے پہلے آسمان سے نازل ہوں گے۔ نبی ﷺ نے فرمایا:

((ثم ينزل عيسیٰ بن مریم صلی الله علیہ وسلم من السماء .))
پھر عیسیٰ بن مریم ﷺ آسمان سے نازل ہوں گے۔

(کشف الاستار عن زوال الدبر ارج ۱۳۲/۳ و سندہ صحیح)

جھوٹ نمبر ۳: مرزا قادیانی نے لکھا ہے:

"مثلاً صحیح بخاری کی وہ حدیثیں جن میں آخری زمانہ میں بعض خلیفوں کی نسبت خبر دی گئی ہے خاکر وہ خلیفہ جس کی نسبت بخاری میں لکھا ہے کہ آسمان سے اسکی نسبت آواز آئی گی کہ هذَا خَلِيفَةُ اللَّهِ الْمُهَدِّيُّ - اب سوچو کہ یہ حدیث کس پا یہ اور مرتبہ کی ہے جو ایسی کتاب میں درج ہے جو صحیح الکتب بعد کتاب اللہ ہے۔"

(شہادۃ القرآن علی نزول الحجج الموعودی فی آخر الزمان ص ۳۱، روحانی خزانہ ج ۲ ص ۳۷)

تبصرہ: اس قسم کی کوئی حدیث صحیح بخاری میں موجود نہیں ہے۔ یاد رہے کہ نماز پڑھنے اور دوسراے امور میں نبی کو سہو ہو سکتا ہے تاکہ لوگوں کو سہو کا طریقہ معلوم ہو جائے اور یہ کچھ معلوم ہو جائے کہ نبی ﷺ بشرخالوق ہیں، معبدوں نہیں ہیں لیکن روایت بیان کرنے یا حوالہ دینے میں نبی کو قطعاً سہو نہیں ہوتا اور نہ غلطی لگاتی ہے۔ نبی غلط حوالہ دیتا ہی نہیں لہذا مرزا یوں قادیانیوں کا نماز میں سہو کی روایات سے استدلال کرنا مردود ہے۔

تنبیہ: اس مفہوم کی ایک روایت سنن ابن ماجہ (۲۰۸۳) والمستدرک للحاکم (۳۶۳/۳)، ح ۳۶۳ ح ۵۳۲، ۵۰۲/۲، ۸۳۳۲ ح ۵۳۱) اور دلائل العبودی للیہیقی (۵۱۵/۶) میں مردی ہے لیکن اس کی سند سفیان ثوری (مس) کی تدلیس کی وجہ سے ضعیف ہے لہذا اس روایت کو صحیح قرار دینا غلط ہے۔

جھوٹ نمبر ۲: مرزا گلام احمد نے لکھا ہے:

”دیکھو تفسیر شانی کہ اس میں بڑے زور سے ہمارے اس بیان کی تصدیق موجود ہے اور اس میں یہ بھی لکھا ہے کہ ابو ہریرہ رضی اللہ عنہ کے نزد دیکھی یہی معنے ہیں مگر صاحب تفسیر لکھتا ہے کہ ”ابو ہریرہ فہم قرآن میں ناقص ہے اور اس کی درایت پر محدثین کو اعتراض ہے۔ ابو ہریرہ میں نقل کرنے کا مادہ تھا اور درایت اور فہم سے بہت ہی کم حصہ رکھتا تھا۔“ اور میں کہتا ہوں“

(ضمیمه برائین احمد یہ حصہ پنجم ص ۳۰، دوسر انچھے ص ۲۳۲، روحانی خزانہ ج ۲ ص ۳۰)

تبصرہ: سیدنا ابو ہریرہ رضی اللہ عنہ کے بارے میں تفسیر شانی یا تفسیر مظہری از شاء اللہ پانی پتی میں اس قسم کی کوئی بات لکھی ہوئی نہیں ہے۔ سیدنا ابو ہریرہ رضی اللہ عنہ روایتِ حدیث میں اعلیٰ درجے کے لئے، فہم قرآن کے زبردست ماہرا اور درایت میں عظیم الشان مرتبہ رکھتے تھے۔

جھوٹ نمبر ۵: مرزا نے لکھا ہے:

”اور مجھے معلوم ہے کہ آنحضرت ﷺ نے فرمایا ہے کہ جب کسی شہر میں وبا نازل

ہو تو اس شہر کے لوگوں کو چاہئے کہ بلا توقف اس شہر کو چھوڑ دیں ورنہ وہ خدا تعالیٰ سے لڑائی کرنے والے ٹھہریں گے۔” (مجموعہ اشتہارات جلد دوم ص ۱۳۷ نمبر ۲۸۹)

تبصرہ: ایسی کوئی حدیث کتب احادیث میں قطعاً موجود نہیں ہے کہ وبا نازل ہو تو اس شہر کے لوگ بلا توقف اس شہر کو چھوڑ دیں ورنہ وہ اللہ سے لڑائی کرنے والے ٹھہریں گے۔ بلکہ اس کے سراسر بر عکس صحیح بخاری (۵۷۲۸) و صحیح مسلم (۲۲۱۸) کی حدیث میں آیا ہے کہ اگر تم کسی زمین میں طاعون کے بارے میں سنوت وہاں نہ جاؤ اور اگر تمہارے علاقے میں طاعون آجائے تو اپنے علاقے سے باہر نہ نکلو۔

جھوٹ نمبر ۶: غلام احمد نے لکھا ہے:

”ایسا ہی احادیث صحیح میں آیا تھا کہ وہ مُحَمَّد موعود صدی کے سر پر آیا گا۔ اور وہ چودھویں صدی کا مجدد ہو گا۔“

(ضمیمه، راہین احمد یہ حصہ بخش مص ۳۵۹ دوسرا نسخہ ص ۱۸۸، روحانی خزانہ ج ۲۱ ص ۳۵۹)

تبصرہ: ان الفاظ یا اس مفہوم کی ایک صحیح حدیث بھی روئے زمین پر موجود نہیں ہے۔

نیز دیکھئے مرزا کا جھوٹ نمبر ۲ مع تبصرہ

جھوٹ نمبر ۷: مرزا قادریانی نے لکھا ہے:

”وَقَدْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي آخِرِ وِصَايَاةِ الَّتِي تَوَفَّى بَعْدَهَا خَذَلَهُ أَكْتَابُ اللَّهِ وَاسْتَمْسَكُوا بِهِ وَأُوصِي بِكِتَابِ اللَّهِ وَهَذَا الْكِتَابُ الَّذِي هَدَى اللَّهُ بِهِ رَسُولَكُمْ فَخَذُلُوهُ بِهِ تَهْتَدُوا، مَا عِنْدَنَا شَيْءٌ إِلَّا كِتَابُ اللَّهِ فَخَذُلُوهُ بِكِتَابِ اللَّهِ، حَسْبُكُمُ الْقُرْآنُ، مَا كَانَ مِنْ شَرْطٍ لِّيْسَ فِي كِتَابِ اللَّهِ فَهُوَ بَاطِلٌ، قَضَاءُ اللَّهِ أَحْقَقٌ، حَسِبْنَا كِتَابَ اللَّهِ، انْظُرُوا صَحِيحَ الْبَخَارِيِّ وَمُسْلِمَ فَإِنْ هَذِهِ الْأَحَادِيثُ كُلُّهَا مُوجَوَّدةٌ فِيهِمَا۔“

(جماتۃ البشری ص ۵۵، روحانی خزانہ ج ۲۷ ص ۲۵۲، ۲۵۳)

تبصرہ: أقول: لا توجد هذه الأحاديث في صحيح البخاري ولا في صحيح

مسلم فالمیرزا غلام احمد قادریانی کذب علیہما۔

مرزانے درج بالاعربی عبارتیں لکھ کر کہا کہ یہ تمام حدیثیں صحیح بخاری و مسلم میں موجود ہیں حالانکہ یہ ساری حدیثیں صحیح بخاری و صحیح مسلم میں موجود نہیں ہیں اور نہ کسی صحیح حدیث میں ان کا وجود ملتا ہے۔ پس مرزانے رسول اللہ صلی اللہ علیہ وسلم، صحیح بخاری اور صحیح مسلم پر جھوٹ بولا ہے۔

جھوٹ نمبر ۸: غلام احمد قادریانی نے لکھا ہے:

”میں وہی ہوں جس کے وقت میں اونٹ بیکار ہو گئے اور پیشگوئی آیت کریمہ
وَإِذَا الْعِشَارُ عُطِّلَتْ پوری ہوئی...“

(نزوں الحج ضمیمه ص ۲ دوسرانچہ ص ۲، روحانی خزانہ ج ۱۹ ص ۱۰۸)

تبصرہ: مرزا کی پیدائش سے لے کر موت (۱۹۰۸ء) تک اونٹ بیکار نہیں ہوئے اور مرزا کی موت سے لے کر آج (۲۰۰۷ء) تک اونٹ بیکار نہیں ہوئے ہیں بلکہ اونٹوں پر سواری اور بار برداری کا سلسلہ ابھی تک جاری ہے۔

جھوٹ نمبر ۹: مرزا غلام احمد قادریانی نے لکھا ہے:

”اور اونٹوں کے چھوڑے جانے اور نئی سواری کا استعمال اگرچہ بلا د اسلامیہ میں قریباً سو برس سے عمل میں آ رہا ہے لیکن یہ پیشگوئی اب خاص طور پر مکہ معظمه اور مدینہ منورہ کی ریل طیار ہونے سے پوری ہو جائے گی کیونکہ وہ ریل جو دمشق سے شروع ہو کر مدینہ میں آئے گی وہی مکہ معظمه میں آئیگی۔ اور امید ہے کہ بہت جلد اور صرف چند سال تک یہ کام تمام ہو جائیگا۔ تب وہ اونٹ جو تیرہ سو برس سے حاجیوں کو لے کر مکہ سے مدینہ کی طرف جاتے تھے یکفعہ بے کار ہو جائیں گے...“

(تحفہ گولڑویہ ص ۱۹۵، ۱۹۶، ۳۶۰ ادوسرا نچہ ص ۱۰۸، ۱۰۹، ۱۱۰)

مرزانے مزید کہا: ”اور عنقریب وہ وقت آتا ہے بلکہ بہت نزدیک ہے۔ جبکہ مکہ اور مدینہ کے درمیان ریل جاری ہو کر وہ تمام اونٹ بیکار ہو جائیں گے۔ جو تیرہ سو برس سے یہ سفر مبارک کرتے تھے۔“ (تذکرة الشہادتین ص ۳۶۲ دوسرانچہ ص ۳۷۲، روحانی خزانہ ج ۲۰ ص ۳۶)

تبصرہ: یہ کہنا کہ مدینہ طیبہ اور مکہ معلّمہ کے درمیان ریل چلے گی، مرزا غلام احمد کا صریح جھوٹ ہے۔ اس کی زندگی اور موت سے لے کر آج (۷۲۰ء) تک مدینے اور مکہ کے درمیان کوئی ریل نہیں چلی اور نہ کوئی پڑی موجود ہے۔

جھوٹ نمبر ۱۰: مرزانے کہا:

”جیسا کہ آنحضرت صلی اللہ علیہ وسلم روحاً اور بانی علماء کے لئے یہ خوشخبری فرمائے ہیں کہ علماء اُمّتی کا نبیاء بنی اسرائیل“

(ازالہ اوبامص ۱۳۰، دوسرا نسخہ ۲۵۸، ۲۵۹، روحانی خزانہ ج ۳ ص ۲۳۰، نیز دیکھنے روحاً اور بانی خزانہ ج ۶ ص ۳۲۳)

تبصرہ: یہ کوئی حدیث نہیں ہے بلکہ بالکل بے اصل و بے سند جملہ ہے۔ دیکھنے سلسلة

الاحادیث الضعیفه والموضوعۃ للالبانی (۳۸۰/۱ ج ۳۶۶)

جھوٹ نمبر ۱۱: مرزا غلام احمد نے لکھا:

” واضح ہو کہ اس آیت کریمہ سے وہ حدیث مطابق ہے جو پیغمبر خدا ﷺ فرماتے
ہیں من لم یعرف امام زمانہ فقدمات میتۃ الجahلیۃ جس شخص نے اپنے
زمانہ کے امام کو شناخت نہ کیا وہ جاہلیت کی موت پر مر گیا“

(شہادۃ القرآن ص ۳۸، روحانی خزانہ ج ۶ ص ۳۳۲)

تبصرہ: ان الفاظ کے ساتھ کوئی حدیث اہل سنت کی کسی حدیث کی کتاب میں باسند موجود نہیں ہے۔ یہ شیعوں کی بالکل بے اصل روایت ہے۔

دیکھنے سلسلة الاحادیث الضعیفہ للالبانی (۳۵۰/۱، ۳۵۵، ۳۵۷)

تبغیہ: شیعہ رافضیوں کی کتاب اصول کافی (ج ۱ ص ۷۷) میں ایک روایت شیعہ راویوں کی سند کے ساتھ امام ابو عبد اللہ جعفر بن محمد الصادق رحمہ اللہ سے مردی ہے جو منقطع ہونے کی وجہ سے مردود ہے۔

جھوٹ نمبر ۱۲، ۱۳: مرزا غلام احمد نے لکھا ہے:

”یقین ہے کہ میں اپنے وطن گلیل میں جا کر فوت ہو گیا۔“

(ازالہ اوبام ص ۲۵۳ دوسرا نسخہ ص ۳۷، روحانی خزانہ ج ۳ ص ۳۵۲)

تبصرہ: یہ بالکل بے اصل اور جھوٹی بات ہے۔ یاد رہے کہ گلیل فلسطین کا ایک مقام ہے:-
مرزا غلام احمد نے دوسری جگہ لکھا ہے:

”اوہ بھی سچ ہے کہ سچ فوت ہو چکا اور سری نگر محلہ خانیار میں اسکی قبر ہے۔“

(کشتنی نوح ص ۸ دوسرا نسخہ ص ۲۹، روحانی خزانہ ج ۱۹ ص ۷۶)

تبصرہ: یہ بھی بالکل جھوٹی اور بے اصل بات ہے اور مرزا کی پہلی بات کے سراسر خلاف بھی ہے۔
سیدنا عیسیٰ بن مریم علیہما السلام کے بارے میں مشہور تابعی امام حسن بصری رحمہ اللہ (متوفی ۱۱۰ھ)
فرماتے ہیں: ”والله إِنَّهُ لَهُ لَحِيٌّ عِنْدَ اللَّهِ“ اللہ کی قسم! بے شک وہ (عیسیٰ علیہما السلام)
اب اللہ کے پاس زندہ ہیں۔ (تفسیر ابن جریر طبری ۱۴۷/۶ ح ۹۸۷ دوسرہ صفحہ)

حسن بصری نے آیت ﴿لَيْوِمَنَّ بِهِ قَبْلَ مَوْتِهِ﴾ کی تشریع میں فرمایا: ”قبل موت
عیسیٰ، ان الله رفع إليه عیسیٰ، وهو باعشه قبل يوم القيمة مقاماً يؤمّن به
البر والفاجر.“ عیسیٰ علیہما السلام کی موت سے پہلے، بے شک اللہ نے عیسیٰ علیہما السلام کو
اپنے پاس اٹھالیا اور وہ انھیں قیامت سے پہلے ایسے مقام پر مبعوث فرمائے (نازل کرے)
گا کہ نیک و بد (سب) ان پر ایمان لے آئیں گے۔ (تفسیر ابن القاسم ۱۱۳/۸ ح ۲۲۵ دوسرہ صفحہ)

جھوٹ نمبر ۱۲: مرزا نبی کریم علیہما السلام کے بارے میں لکھا ہے:
”تاریخ دان لوگ جانتے ہیں کہ آپ کے گھر میں گیارہ لڑکے پیدا ہوئے تھے اور
سب کے سب فوت ہو گئے تھے...“

(چشمہ معرفت دوسرا حصہ ص ۲۹۹ دوسرا نسخہ ص ۲۸۶، روحانی خزانہ ج ۲ ص ۲۹۹)

تبصرہ: نبی علیہما السلام کے گھر میں گیارہ لڑکوں کے پیدا ہونے والی بات بالکل جھوٹ ہے۔
جھوٹ نمبر ۱۵: مرزا غلام احمد قادریانی نے کہا:

”ابوجہل اس امت کا فرعون تھا، کیونکہ اس نے بھی نبی کریمؐ کی چند دن پر ورش
کی تھی جیسا کہ فرعون مصری نے حضرت موسیٰؑ کی پروردش کی تھی۔“

(ملفوظات مرزا ج ۲ ص ۲۰۲، ۱۷ اپریل ۱۹۰۲ء، دوسرا نسخہ ص ۲۷۲)

تبصرہ: ابو جہل لعین کا سیدنا محمد رسول اللہ ﷺ کی چند دن یا چند میٹ پروش کرنا مرزا غلام احمد کا کالا جھوٹ ہے۔

جھوٹ نمبر ۱۶: مرزا قادریانی نے لکھا ہے:

”ایک مرتبہ آنحضرت صلی اللہ علیہ وسلم سے دوسرے ملکوں کے انبیاء کی نسبت سوال کیا گیا تو آپ نے یہی فرمایا کہ ہر ایک ملک میں خدا تعالیٰ کے نبی گزرے ہیں اور فرمایا کہ گَانَ فِي الْهِنْدِ نَيَّاً أَسُودَ اللَّوْنِ إِسْمُهُ كَاهِنَا یعنی ہند میں ایک نبی گزر رہے جو سیاہ رنگ کا تھا اور نام اس کا کہا یعنی کنه یا جس کو کرشن کہتے ہیں۔“

(پشمہ معرفت کا آخر ص ۱۰، روحانی خزانہ ج ۲۳ ص ۳۸۲)

تبصرہ: ایسی کوئی صحیح حدیث روئے زمین پر موجود نہیں ہے، بلکہ اس عبارت میں مرزا نے ہمارے نبی کریم ﷺ پر صریح جھوٹ بولا اور بہتان باندھا ہے۔ عبد الرحمن خادم قادریانی نے لکھا ہے کہ ”یہ حدیث تاریخ ہمدان دیلی باب الکاف میں ہے۔“ (پاک ٹک بک ص ۵۳۳) عرض ہے کہ اصل کتاب تاریخ ہمدان سے اس روایت کی مکمل سند و متن مع حوالہ و تحقیق پیش کریں ورنہ سن لیں کہ رسول اللہ ﷺ نے فرمایا: ((لا تکذبوا علیٰ فإنَّهُ مِنْ كَذَّابٍ)) (جہنم کی) آگ میں داخل ہو گا۔ (صحیح بخاری: ۱۰۲، والفقاظ صحیح مسلم: ۱)

جھوٹ نمبر ۱۷: مرزا قادریانی نے لکھا ہے:

”تاریخ کو دیکھو کہ آنحضرت صلی اللہ علیہ وسلم وہی ایک یتیم اڑکا تھا جس کا باپ پیدائش سے چند دن بعد ہی فوت ہو گیا اور ماں صرف چند ماہ کا بچہ چھوڑ کر مر گئی تھی۔“

(پیغام ص ۳۸، روحانی خزانہ ج ۲۳ ص ۳۶۵)

تبصرہ: یہ دونوں باتیں مرزا کا جھوٹ ہیں کیونکہ نبی کریم ﷺ کے والد آپ کی پیدائش سے کچھ مہینے پہلے فوت ہو گئے تھے اور آپ کی والدہ آپ کی ولادت کے چھ سال بعد فوت

ہوئیں۔ دیکھئے کتب تاریخ و سیر
جھوٹ نمبر ۱۸: مرزا نے لکھا ہے:

”اور ایک اور دلیل آپ کے ثبوت بوت پر یہ ہے کہ تمام نبیوں کی کتابوں سے اور ایسا ہی قرآن شریف سے بھی یہ معلوم ہوتا ہے کہ خدا نے آدم سے لیکر آخر تک دنیا کی عمر سات ہزار برس رکھی ہے اور ہدایت اور گمراہی کے لئے ہزار ہزار سال کے دور مقرر کئے ہیں۔“ (یکچر سیالکوٹ ص ۵ دوسرا نسخہ، بروجنی خزانہ نج ۲۰ ص ۲۷)

تبصرہ: مرزا کا یہ دعویٰ قرآن مجید پر صریح جھوٹ اور بہتان ہے۔

جھوٹ نمبر ۱۹: مرزا قادریانی نے لکھا ہے:

”اور ایک جگہ پر جہاں اس عاجز نے / فروری ۱۸۸۶ء کے اشتہار میں یہ پیشگوئی خداۓ تعالیٰ کی طرف سے بیان کی تھی۔ کہ اس نے مجھے بشارت دی ہے کہ بعض بابرکت عورتیں اس اشتہار کے بعد بھی تیرے نکاح میں آئیں گی اور ان سے اولاد پیدا ہوگی۔“ (مجموعہ اشتہارات نج اص ۱۳)

تبصرہ: مرزا کی پہلی شادی ۱۸۵۳ء سے پہلے اور دوسری شادی ۱۸۸۲ء میں ہوئی۔ دیکھئے تاریخ احمدیت (نج اص ۲۱، ۲۲۳) اس کے بعد موت تک اس کی کوئی تیسرا شادی نہیں ہوئی لہذا اس کی یہ پیشگوئی جھوٹی ثابت ہوئی۔

جھوٹ نمبر ۲۰: مرزا غلام احمد نے اپنے مرید منظور محمد کے بارے میں لکھا:

”بذریعہ الہام الہی معلوم ہوا۔ کہ میاں منظور محمد صاحب کے گھر میں، یعنی محمدی بیگم کا ایک لڑکا پیدا ہو گا۔ جس کے دوناں ہوں گے۔

(۱) بشیر الدولہ (۲) عالم کتاب“ (تذکرہ ص ۲۱۵ نمبر ۱۰۶)

اور لکھا:

”پہلے یہ وحی الہی ہوئی تھی کہ وہ زلزلہ جو نمونہ قیامت ہو گا بہت جلد آنیوالا ہے اور اس کیلئے یہ نشان دیا گیا تھا کہ پیر منظور محمد لدھانوی کی بیوی محمدی بیگم کوڑکا پیدا ہو گا

اور وہ لڑکا اس زلزلہ کیلئے ایک نشان ہو گا اسلئے اس کا نام بشیر الدولہ ہو گا۔“

(حقیقتہ الوجی، حاشیہ ص ۱۰۰، روحانی خزانہ ج ۲۲ ص ۱۰۳)

تبصرہ: اس شیطانی الہام اور شیطانی وجی کے بعد نہ تو منظور محمد کا کوئی لڑکا پیدا ہوا اور نہ اس کی بیوی محمدی بیگم نے کوئی لڑکا جنا۔ وہ لڑکا جننے کے بغیر ہی مرگی اور مرزا اپنی اس پیشگوئی میں بھی جھوٹا ثابت ہوا۔

جھوٹ نمبر ۲۱: مرزا نے لکھا ہے:

”اگر خدا چاہتا تو ان مختلف مولیوں اور ان کے پیروؤں کو آنکھیں بخشتا۔ اور وہ ان وقوتوں اور موسموں کو پہچان لیتے۔ جن میں خدا کے مسیح کا آنا ضروری تھا۔ لیکن ضرور تھا کہ قرآن شریف اور احادیث کی وہ پیشگوئیاں پوری ہوتیں جن میں لکھا تھا کہ مسیح موعود جب ظاہر ہو گا تو اسلامی علماء کے ہاتھ سے دُکھ اٹھایا گا وہ اُس کو فرقہ ارادی نے اور اُس کے قتل کے لئے فتوے دیئے جائیں گے اور اس کی سخت توہین کی جائیگی اور اس کو دائرہ اسلام سے خارج اور دین کا تباہ کرنے والا خیال کیا جائیگا۔“

(ضمیمہ تخفہ گلڑویں ۷، دوسرا نسخہ ص ۱۱، روحانی خزانہ ج ۷ ص ۵۳)

تبصرہ: ان الفاظ والی کوئی پیش گوئی نہ قرآن مجید میں موجود ہے اور نہ کسی صحیح حدیث میں موجود ہے۔ بعض قادیانیوں نے سورۃ النور کی آیت ﴿وَمَنْ كَفَرَ بَعْدَ ذَلِكَ فَأُولَئِكَ هُمُ الْفَسِيْقُوْن﴾ [۵۵] پیش کرنے کی کوشش کی ہے حالانکہ اس آیت میں مرزا کی مذکورہ باتوں میں سے کسی ایک کا ذکر یا اشارہ تک موجود نہیں ہے۔

جھوٹ نمبر ۲۲: مرزا غلام احمد نے سیدنا عیسیٰ بن مریم علیہ السلام کے بارے میں لکھا ہے:
”نویں خصوصیت یسوع مسیح میں یہ تھی کہ جب اسکو صلیب پر چڑھایا گیا تو سورج کو گرہن لگا تھا۔“ (تذکرۃ الشہادتین ص ۳۲۳ دوسرا نسخہ ص ۳۱، روحانی خزانہ ج ۲۰ ص ۳۳)

تبصرہ: سیدنا عیسیٰ علیہ السلام کو صلیب پر چڑھائے جانے کا کوئی ثبوت قرآن مجید اور احادیث صحیح میں موجود نہیں ہے بلکہ قرآن مجید میں لکھا ہوا ہے کہ ﴿وَمَا قَتَلُوْهُ وَمَا صَلَبُوْهُ﴾

اور انھوں نے اسے (عیسیٰ کو) قتل کیا اور نہ صلیب دی۔ (النساء: ۱۵۷، ۱۵۸) الہذا مرزا غلام احمد نے اپنے اس کلام میں سیدنا عیسیٰ علیہ السلام پر جھوٹ بولا ہے۔ جھوٹ نمبر ۲۳۳: مرزا غلام احمد قادریانی نے لکھا ہے:

”نسائی نے ابو ہریرہ سے دجال کی صفت میں آنحضرت صلی اللہ علیہ وسلم سے یہ حدیث لکھی ہے: يخرج في آخر الزمان دجال يختلون الدنيا بالدين - يلبسون للناس جلود الصنان - السنهم احلی من العسل وقلو بهم قلوب الذیاب يقول الله عزوجل ابی یغترون ام علي یجتزوون - الح یعنی آخری زمانہ میں ایک گروہ دجال نکلے گا۔ وہ دنیا کے طالبوں کو دین کے ساتھ فریب دینے گئے یعنی اپنے مذہب کی اشاعت میں بہت سا مال خرچ کریں گے۔ بھیڑوں کا لباس پہن کر آئیں گے۔ انکی زبان میں شہد سے زیادہ میٹھی ہو گئی اور دل بھیڑیوں کے ہونے گے۔ خدا کہے گا کہ کیا تم میرے علم کے ساتھ مغروہ ہو گئے اور کیا تم میرے کلمات میں تحریف کرنے لگے۔ جلد ۷۲ ص ۲۷ کنز العمال“

(تحفہ گلزاری حاشیہ ص ۱۲۵، دوسرا نسخہ ص ۳، روحانی خزانہ ج ۷ ص ۲۱)

تبصرہ: 'دجال' کے لفظ کے ساتھ یہ حدیث نہ تو نسائی کی کتاب میں موجود ہے اور نہ کنز العمال میں اور نہ حدیث کی کسی کتاب میں موجود ہے۔ یہ روایت ”يخرج في آخر الزمان رجال يختلون الدنيا بالدين“ الح یعنی ذکر مذکورہ روایت میں رجال ہے نہ کہ دجال اور لفظ رجال کے ساتھ یہ روایت درج ذیل کتابوں میں موجود ہے:

کنز العمال (ج ۱۲ ص ۲۱۲ ح ۳۸۲۲۳ بحوالہ ترمذی) مختلقة المصانع (ص ۵۳۲۳ بحوالہ ترمذی) سنن الترمذی (۲۲۰۲) کتاب الزہد لابن المبارک (ص ۵۰ ح ۱۴۵) کتاب الزہد لہناد بن السری (ج ۲ ص ۲۷ ح ۸۲۰) جامع بیان العلم وفضلہ لابن عبد البر (۱۸۹ / ۱) ح ۲۱۹، دوسرا نسخہ ۲۳۲ / ۱ (۲۱۹۹ ح ۳۹۹ / ۱۲) وشرح السنۃ للبغوی

حدیث میں ”رجال“ کا لفظ ہے جبکہ مرزا نے ”دجال“ کا لفظ لکھا ہے اور اس کا

ترجمہ بھی دجال کیا ہے تاکہ عیسائی پادریوں کے گروہ کو دجال قرار دے۔ بعض قادیانیوں نے یہ دعویٰ کیا ہے کہ کنز العمال (ج ۷ ص ۸) مطبوعہ دائرة المعارف حیدر آباد اور اس کتاب کے (ایک) قلمی نسخے میں ”دجال“ کا لفظ لکھا ہوا ہے۔ عرض ہے کہ کنز العمال کے مشہور نسخے اور ترمذی و مشکلۃ وغیرہما کے متون کی دلیل سے اس سخت، ضعیف و مردود روایت میں ”دجال“ کا لفظ غلط ہے۔

تنبیہ: درج بالا حدیث بخلاف سندر سخت ضعیف ہے۔ اس کا راوی یحییٰ بن عبد اللہ بن موهب متوفی ہے۔ (دیکھئے تقریب التہذیب: ۷۵۹۹)

جھوٹ نمبر ۲۲، ۲۵: مرزاقادیانی نے لکھا ہے:

”اور ہم اس مضمون کو اس پر ختم کرتے ہیں کہ اگر ہم سچ ہیں تو خدا تعالیٰ ان پیشگویوں کو پورا کر دے گا۔ اور اگر یہ باقی خدا تعالیٰ کی طرف سے نہیں ہیں تو ہمارا انجام نہایت بد ہو گا اور ہر گز یہ پیشگوئیاں پوری نہیں ہوں گی۔ ربنا افسح بیننا و بین قومنا بالحق وانت خير الفاتحين اور میں بالآخر دعا کرتا ہوں کہ اے خدائے قادر علیم اگر آنحضرت کا عذاب مہلک میں گرفتار ہونا اور احمد بیگ کی دختر کلاں کا آخر اس عاجز کے نکاح میں آنا یہ پیشگوئیاں تیری طرف سے ہیں تو ان کو ایسے طور پر ظاہر فرمائیں اللہ پر جست ہو اور کو رباطن حاسدوں کا منہ بند ہو جائے۔ اور اگر اے خداوند یہ پیشگوئیاں تیری طرف سے نہیں ہیں تو مجھے نامرادی اور ذلت کے ساتھ ہلاک کر...“ (روحانی خزانہ ج ۹ ص ۱۲۳، ۱۲۵)

تبصرہ: مرزانے عبد اللہ آنحضرت عیسائی کی ہلاکت کے لئے جو مدت مقرر کی تھی، وہ اس میں ہلاک نہ ہوا اور مرزا احمد بیگ کی دختر کلاں (بڑی بڑی) محمدی بیگم اس کے نکاح میں نہ آئی بلکہ مرزا کی موت کے وقت اور اس کے بعد محمدی بیگم اپنی موت تک سلطان محمد کے نکاح میں رہی لہذا مرزا کی یہ دونوں پیشگوئیاں جھوٹی ثابت ہوئیں۔

جھوٹ نمبر ۲۶: سیدنا عیسیٰ علیہ السلام کے بارے میں مرزاقلام احمد نے لکھا ہے:

”ہاں آپ کو گالیاں دینی اور بذبانی کی اکثر عادت تھی۔ ادنیٰ ادنیٰ بات میں غصہ آ جاتا تھا۔ اپنے نفس کو جذبات سے روک نہیں سکتے تھے۔ مگر میرے نزدیک آپ کی یہ حرکات جائے افسوس نہیں کیونکہ آپ تو گالیاں دیتے تھے اور یہودی ہاتھ سے کسر نکال لیا کرتے تھے۔ یہ بھی یاد رہے کہ آپ کو کسی قدر جھوٹ بولنے کی بھی عادت تھی۔“ (حاشیہ ضمیمہ انجام آئندہ ص ۵، روحانی خزانہ نج ۱۸۹ ص ۲۸۹)

تبصرہ: یہ سب مرزا کا جھوٹ اور افتراء ہے۔ سیدنا عیسیٰ علیہ السلام ان تمام الزمات سے بری ہیں۔ مرزا کا یہ کہنا کہ ”عیسیٰ علیہ السلام کو کسی قدر جھوٹ بولنے کی بھی عادت تھی“ کائنات کا غلیظ ترین جھوٹ اور صریح کفر ہے۔

جھوٹ نمبر ۲۷: مرزا نے لکھا:

”اول تم میں سے مولوی اسماعیل علیگڑھ نے میرے مقابل پر کہا کہ ہم میں سے جو جھوٹا ہے وہ پہلے مر جائے گا۔ سوتوم جانتے ہو کہ شاید دس سال کے قریب ہوچے کہ وہ مر گیا۔ اور اب خاک میں اس کی بُدیاں بھی نہیں مل سکتیں۔“

(نزوں الحسن ص ۳۳ دوسری نسخہ ص ۳۱، روحانی خزانہ نج ۱۸۹ ص ۲۰۹)

تبصرہ: مولانا محمد اسماعیل علیگڑھی رحمہ اللہ نے نتویہ بات کہی اور نہ اپنی کسی کتاب میں لکھی لہذا مرزا غلام احمد نے ان پر صریح جھوٹ بولا ہے۔

جھوٹ نمبر ۲۸: ڈاکٹر عبدالحکیم پیٹیا لوی نے یہ پیشگوئی کی کہ مرزا غلام احمد اس کی زندگی میں ہی ۳/۲ اگست ۱۹۰۸ تک ہلاک ہو جائے گا، مرزا لکھتا ہے:

”تب اس نے یہ پیشگوئی کی کہ میں اس کی زندگی میں ہی ۲۔ ۳ اگست ۱۹۰۸ تک اُس کے سامنے ہلاک ہو جاؤں گا۔ مگر خدا نے اُس کی پیشگوئی کے مقابل پر مجھے خبر دی کہ وہ خود عذاب میں بیٹلا کیا جائے گا اور خدا اُس کو ہلاک کرے گا اور میں اُس کے شر سے محفوظ رہوں گا۔“ (چشمہ معرفت ص ۳۲۲، روحانی خزانہ نج ۲۳ ص ۳۳۷)

تبصرہ: مرزا قادریانی ۲۶ مئی ۱۹۰۸ء کو لاہور میں مر گیا اور ڈاکٹر پیٹیا لوی اس کے مرنے کے

گیارہ سال بعد تک زندہ رہا اور ۱۹۱۹ء میں فوت ہوا۔ مرزا کے آخری دور کی یہ پیش گوئی سراسر جھوٹی ثابت ہوئی۔

جھوٹ نمبر ۲۹: مرزا قادیانی نے لکھا:

"یورپ کے لوگوں کو جس قدر شراب نے نقصان پہنچایا ہے۔ اس کا سبب تو یہ تھا کہ عیسیٰ علیہ السلام شراب پیا کرتے تھے۔ شاید کسی بیماری کی وجہ سے یا پرانی عادت کی وجہ سے" (حاشیہ کشی نوح ص ۳۷، دوسرا نسخہ ص ۲۶، روحانی خزانہ آن ج ۱۹ ص ۱۷)

تبصرہ: سیدنا عیسیٰ علیہ السلام کا شراب پینا قرآن و حدیث سے ثابت نہیں ہے لہذا مرزا نے ان پر جھوٹ بولा ہے۔

جھوٹ نمبر ۳۰: مرزا احمد بیگ کے داماد سلطان محمد کے بارے میں مرزا قادیانی نے لکھا: "اور پھر مرزا احمد بیگ ہوشیار پوری کے داماد کی موت کی پیشگوئی جو پڑی ضلع لاہور کا باشندہ ہے جسکی میعاد آج کی تاریخ سے جو اکیس ستمبر ۱۸۹۳ء ہے قریباً گیارہ مہینے باقی رہ گئی ہے یہ تمام امور جو انسانی طاقت سے بالکل بالاتر ہیں ایک صادق یا کاذب کی شناخت کے لئے کافی ہیں" (شہادت القرآن ص ۹، دوسرا نسخہ ص ۵۵، ۵۶، روحانی خزانہ آن ج ص ۳۷۵)

تبصرہ: مرزا کی مقرر کردہ میعاد میں سلطان محمد نہیں مرا بلکہ سلطان محمد کی زندگی میں مرزا مر گیا۔ سلطان محمد نے اپنی بیوی محمدی بیگم کے ساتھ اطمینان سے زندگی گزاری اور مرزا کی موت کے کافی عرصہ بعد اولاد چھوڑ کر فوت ہوا۔ وہ نہ تو مرزا سے ڈر اور نہ قادیانیت قبول کی۔

قارئین کرام! ختم نبوت پر ڈاکہ ڈالنے والے مرزا غلام احمد قادیانی دجال کے تیس (۳۰) جھوٹ اس کی اپنی کتابوں سے باحوالہ و با تبصرہ پیش کر دیئے ہیں۔ ان کے علاوہ مرزا کے اور بھی بے شمار اکاذیب و افتراءات اس کی کتابوں میں موجود ہیں مثلاً ابو عبیدہ نظام الدین بی اے سائنس ماسٹر اسلامیہ ہائی سکول کوہاٹ نے "برق آسمانی برقی قادیانی، کذبات مرزا" حصہ اول میں مرزا کے دوسو (۲۰۰) سے زیادہ جھوٹ جمع کر دیئے ہیں۔ مرزا کی جھوٹیاں اور جھوٹیں الہامات بے حد و حساب ہیں۔

مشہور اہل حدیث علماء مثلاً مولانا شاہ اللہ امرتسری، مولانا محمد عبد اللہ معمار امرتسری اور مولانا محمد حسین بٹالوی وغیرہم رحمہم اللہ کی تصانیف اور تحریریوں میں مرزا غلام احمد کے بہت سے اکاذیب کا ذکر موجود ہے۔ فسانہ قادیانی کے مصنف مولانا حافظ محمد ابراہیم کیمپر پوری رحمہ اللہ (متوفی ۱۹۹۰ء) کی کتاب ”مرزا قادیانی کے دس جھوٹ“، انتہائی بلند پایہ اور ناقابل جواب ہے۔

قادیانی امت والے اپنے خود ساختہ رسول کے جھوٹوں کو غلطیاں اور سہو وغیرہ کہہ کر مرزا غلام احمد کو کذاب و دجال ہونے سے نہیں بچاسکتے۔

مرزا اپنے بارے میں لکھتا ہے: ”سچا خدا وہی خدا ہے جس نے قادیان میں اپنا رسول بھیجا۔“
 (داغ البلاء و معیار اہل الاصطفاء ص ۱۵، دوسرا نسخہ ص ۱۱، روحانی خزانہ نج ۱۸ ص ۲۳۱)

مرزا نے کہا: ”ہمارا دعویٰ ہے کہ ہم نبی اور رسول ہیں۔“

(ملفوظات مرزا نج ۵ ص ۷۷، تحقیق ۳ فروری ۱۹۰۸ء)

مرزا کا اپنے بارے میں یہ عقیدہ تھا کہ ”ہم نے اس بندہ پر رحمت نازل کی ہے۔ اور یہ اپنی طرف سے نہیں بولتا بلکہ جو کچھ تم سنتے ہو یہ خدا کی وجی ہے۔“ (دیکھئے تذکرہ ص ۷۴۰ رقم ۵۲۵ واربعین نمبر ۳)
 مرزا نے اپنے بارے میں لکھا:

”اس عاجز کو اپنے ذاتی تجربہ سے یہ معلوم ہے کہ روح القدس کی قدسیت ہر وقت اور ہر دم اور ہر لحظہ بلا فصل ملہم کے تمام قوی میں کام کرتی رہتی ہے اور وہ بغیر روح القدس اور اس کی تاثیر قدسیت کے ایک دم بھی اپنے تین ناپاکی سے بچانہیں سکتا۔“

(داغ الوساوس ص ۹۲، روحانی خزانہ نج ۵ ص ۹۲)

لہذا مرزا غلام قادیانی کے صریح جھوٹوں کو قادیانی فرقے والے خطایا وهم یا سہو کہہ کر بری الذمہ قرار نہیں دے سکتے۔

تنبیہ: راقم الحروف نے اس مضمون میں تمام حوالے مرزا غلام احمد اور اس کے امتوں کی اپنی کتابوں سے پیش کئے ہیں۔ کپووزنگ اور پروف ریڈنگ کی غلطی کے علاوہ ایک حوالہ بھی غلط ثابت ہونے پر دس ہزار روپیہ انعام دیا جائے گا۔ و ما علینا إلّا البَلَاغُ (ما راجع ۲۰۰۷ء)